

चार दिनी प्रतियोगिता में क्रिकेट, टेबल टेनिस, बास्केटबॉल, वॉलीबॉल, फुटबॉल, कबड्डी की टीमों में मिड़ेंगी

सीयूजे में 'खेलोत्सव' का आगाज आज से

तैयारी पूरी

रांची | प्रमुख संवाददाता

केंद्रीय विश्वविद्यालय झारखंड (सीयूजे) में चार दिवसीय खेल महाकुंभ 'खेलोत्सव 2019' का आयोजन कर रहा है। यह आयोजन 25-28 फरवरी तक चलेगा। खेल के अलावा कुछ सांस्कृतिक कार्यक्रम भी इस खेल उत्सव का हिस्सा बनेंगे। क्रिकेट, टेबल टेनिस, बास्केटबॉल, वॉलीबॉल, फुटबॉल और कबड्डी जैसी प्रतियोगिता इसमें शामिल की गई हैं।

खेल उत्सव में लड़कियों और लड़कों की अलग-अलग टीमों होंगी। इसमें एनएसएचएम धनबाद, सेंट जेवियर कॉलेज रांची, सीआईटी, अमेटी यूनिवर्सिटी रांची, रामगढ़ इंजीनियरिंग कॉलेज और आरके जैन यूनिवर्सिटी की महिला खिलाड़ी एक दूसरे के विरुद्ध मुकाबले में होंगी।

वहीं, एनआईएफटी रांची, अमेटी यूनिवर्सिटी कोलकाता, अमेटी रांची,



सीयूजे के खेलोत्सव के तहत क्रिकेट की प्रतियोगिताएं शुरू हो चुकी हैं। रविवार को मैच के बाद विजयी प्रतिभागी। • हिन्दुस्तान

केंद्रीय विश्वविद्यालय साउथ बिहार, सीआईटी, सेंट जेवियर कॉलेज रांची, एनएसएचएम और रामगढ़ इंजीनियरिंग कॉलेज पुरुष वर्ग में एक-दूसरे से मुकाबला करेंगे।

क्रिकेट में सीयूजे की शानदार जीत रविवार को हुए चार क्रिकेट मैचों में

पहला मैच अमिटी कोलकाता और निफ्ट रांची के बीच खेली गया, जिसमें एमिटी कोलकाता टीम 26 रन बनाकर आउट हो गई। बड़ी ही आसानी से निफ्ट रांची ने मैच सात विकेट से जीता। वहीं, दूसरे मैच में सीआईटी ने टॉस जीतकर फील्डिंग करने का निर्णय

लिया। अमिटी रांची के मुकाबले हो रहे इस मैच में अमिटी ने 176 रन बनाए।

वहीं, सीआईटी ने 16.4 ओवर में छह विकेट से बड़ी ही आसानी से जीत हासिल कर ली। तीसरे मैच, जो सीयूजे और जेआरयू के बीच हुआ, उसमें सीयूजे ने टॉस जीतकर बल्लेबाजी

मुकाबले शुरू

- प्रतियोगिता में लड़के-लड़कियों की अलग-अलग टीमों होंगी
- शहर के कई अन्य संस्थान की टीमों भी होगी शामिल

सांस्कृतिक कार्यक्रम भी होंगे

खेलोत्सव में मैराथन का भी आयोजन किया जाएगा। सांस्कृतिक कार्यक्रम में गीत, नृत्य, स्किट, रैप वॉक और म्यूजिकल नाइट आदि होंगे।

की। सीयूजे ने मात्र 20 ओवर में 6 विकेट के नुकसान पर 296 रन की पारी खेल कर मैच को दिलचस्प बनाया। सीयूजे ने अपनी शानदार गेंदबाजी से जेआरयू को 257 रन से बड़ी ही आसानी से हरा दिया।

वहीं, सीयूएसबी और अर्का जैन के बीच हो रहे मैच में आर्का जैन ने टॉस जीतकर पहले बल्लेबाजी में 167 रन की पारी खेली और 25 रन से सीयूएसबी को हरा दिया।